

सैनिकांच्या कुटुंबियांना संरक्षण देण्याबद्दल
जिल्हास्तरीय समिती पुनर्गठित करण्याबाबत.

महाराष्ट्र शासन
गृह विभाग

शासन निर्णय क्रमांक : एआयएस-११२५/प्र.क्र.४८३/विशा-४

मंत्रालय, मुंबई ४०० ०३२

दिनांक:- ०३ डिसेंबर, २०२५

वाचा:-

- १) उप सचिव, सामान्य प्रशासन विभाग, मंत्रालय, मुंबई यांचे पत्र क्र. मासैक-२००६/१०६४
(प्र.क्र.१४७/०६)/२८ दि.०७/०६/२००६
- २) गृह विभाग, महाराष्ट्र शासन यांचे शासन निर्णय क्र.एमआयएस १००६/प्र.क्र.३०९/वि.शा.४ मंत्रालय
मुंबई-४०००३२ दि.०४/१०/२००७
- ३) सह सचिव, महसूल व वन विभाग, यांचे क्र.समिती २०२५/प्र.क्र.१५२/पुनर्रचना दि.३१/१०/२०२५
रोजीचे पत्र.

प्रस्तावना :-

राज्यातील माजी सैनिकांच्या कल्याणार्थ उपाययोजना करण्याच्या संदर्भात महाराष्ट्र विधान परिषद नियम १८९ अन्वये मा. मंत्री, माजी सैनिकांचे कल्याण यांचे अध्यक्षतेखाली विधान परिषद सदस्यांची समिती नेमण्यात आली होती. सदर समितीने विधान परिषदेस दिनांक २० एप्रिल २००६ रोजी सादर केलेल्या अंतरिम अहवालामधील शिफारस क्र.१ अनुसार सैनिकांच्या कुटुंबियांना संरक्षण देण्याबद्दल राज्यातील प्रत्येक जिल्ह्यात एक समिती गठीत करण्याबाबत शिफारस केली होती. त्या अनुषंगाने संदर्भ क्र.२ अन्वये जिल्हा पोलीस अधीक्षक यांचे अध्यक्षतेखाली जिल्हास्तरीय समिती गठीत करण्यात आली आहे.

निवासी उपजिल्हाधिकारी हे जिल्ह्याचे अतिरिक्त जिल्हा दंडाधिकारी असल्याकारणाने सदर समिती मध्ये सदस्य म्हणून त्यांची नियुक्ती असणे गरजेचे असल्याने समिती मधिल जिल्ह्याचे अतिरिक्त जिल्हाधिकारी यांचे ऐवजी निवासी उपजिल्हाधिकारी तथा अतिरिक्त जिल्हादंडाधिकारी यांना समितीचे सदस्य करण्याची तसेच, महानगर क्षेत्रांत पोलीस आयुक्तालय अस्तित्वात असलेल्या ठिकाणी, संबंधित पोलीस आयुक्तांना समितीचे अध्यक्ष नेमण्याची बाब शासनाच्या विचाराधीन होती.

शासन निर्णय :-

प्रत्येक जिल्ह्यामध्ये सैनिक /माजी सैनिकांच्या कुटुंबियांना संरक्षण देण्यासाठी संदर्भित शासन निर्णय दि.०४/१०/२००७ नुसार गठीत समितीचे पुनर्गठण करून त्याची रचना खालीलप्रमाणे राहिल व इतर मार्गदर्शक तत्वे कायम राहतील.

- १) पोलीस आयुक्त/जिल्हा पोलीस अधीक्षक- अध्यक्ष

२) निवासी उपजिल्हाधिकारी तथा अतिरिक्त जिल्हादंडाधिकारी- सदस्य

३) जिल्ह्याचा जिल्हा सैनिक अधिकारी- सदस्य

४) एक महिला पोलीस अधिकारी- सदस्य

५) जिल्ह्यातील प्रत्येक तालुक्यातील एक माजी सैनिक- सदस्य

०२. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक क्र. २०२५१२०३१२१३५२३५२९ असा आहे. हा शासन निर्णय डिजीटल स्वाक्षरीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चेतन निकम)

उप सचिव, गृह विभाग

प्रति,

१. अपर मुख्य सचिव, महसूल व वन विभाग, मंत्रालय, मुंबई
२. पोलीस महासंचालक, महाराष्ट्र राज्य, मुंबई
३. प्रधान सचिव सामान्य प्रशासन विभाग (मा.सै.क.)
४. प्रधान सचिव (विशेष) गृह विभाग मंत्रालय मुंबई
५. सर्व जिल्हाधिकारी
६. सर्व पोलीस आयुक्त
७. सर्व जिल्ह्याचे पोलीस अधीक्षक
८. सर्व जिल्हा सैनिक केंद्र अधिकारी
९. सामान्य प्रशासन विभाग कार्या- २८
१०. संचालक, सैनिक कल्याण विभाग, पुणे
११. निवड नस्ती, विशा-४